

Kwadru taż-żwieġ ta' San Ĝużepp mal-Madonna fil-Knisja ta' Santa Marija f'Bubaqra



Mario Fenech

F'waħda mill-knejjes filjali li hemm fil-limiti tal-Parroċċa ddedikata lil Santa Katerina Verġni u Martri taż-Żurrieq hija dik li tinsab f'Bubaqra.

Din il-Knisja hija ddedikata lil Santa Marija u kienet ġiet mibnija mill-ġdid fl-istess post fejn qabel kien hemm żewġ kappelli kienew ġew mibnija minn nies tal-inħawi bħala b'Devozzjoni lejn dawn il-Protetturi mill-marda tal-Pesta. Il-Kappelli kienew ġew ipprofanati mill-Isqof Balaguer fis-sena 1658.

Il-Knisja l-qadima ta' Santa Marija ġiet mibnija fis-sena 1676 b'wegħda wara li kienet intemmet il-marda tal-pesta.

Fis-sena 1961 il-Prokuratur Dun Salvatore Farrugia ħaż-żieb it-tkabbir ta' din il-Knisja minħabba n-numru akbar ta' nies li bdew jabitaw f'dawn l-inħawi.

Mal-hitan tal-Knisja hemm numru ta' kwadri sbieħ fosthom it-Titular li huwa xogħol tal-artist Mattia Preti, iż-żewġ kwadri li kien hemm fl-ewwel kappelli tal-post u erba' kwadri li qabel kienew fil-palazz ta' Bubaqra. Kienet użanza komuni li f'palazzi kbar kien kien ikun hemm kappella għaldaqstant x-aktarx li dawn kienew saru għal dan l-użu.

Wieħed minn dawn il-kwadri li huwa ta' valur



artistiku għoli jagħtina x-xena taż-żwieġ mistiku tal-Madonna ma' San Ĝużepp. F'nofs it-tila l-artist pinġa lill-Qaddis il-Kbir bilwieqfa fuq it-tron tat-tempju bl-ilbies Ċerimonjali qiegħed iħares lejn Marija filwaqt li qiegħed iż-żommilha jdejha kemxejn 'ilfuq filwaqt li jdejha l-oħra qiegħda fuq l-ispalla l-leminija ta' Ĝużeppi.

Il-Madonna f'dan ix-xogħol narawha f'harsa ta' serenità u qdusija fuq wiċċHa b'dija madwar rasHa.

Il-figura ta' San Ĝużepp l-aktar li tolqot l-għajnej f'dan il-kwadru. Filwaqt li bil-ħlewwa kollha qiegħed iressaq iċ-ċirkett lejn idejn Marija fl-istess waqt huwa pprezentat b'mod xi ftit goff. X'aktarx li hawnhekk l-artist xtaq li jipprezentalna lil

San Ĝużepp bħala l-kap tal-Familja Mqaddsa jew aktar awtoritarju bħala dak li kellu jkun iddiċċjarat patrun tal-Knisja Universalis. Min-naħha l-oħra mbagħad naraw b'Ġilju Abjad f'idjejH ix-xellugi, xempju tas-Safa.

Interessanti l-fatt li għalkemm lill-Madonna narawha b'wiċċ ta' xbejba lil San Ĝużepp naraw b'leħja bajda u bi ftit xahar biss.

Kwadru sabiħ ieħor ta' San Ĝużepp mill-ħafna li nsibu fil-Gżejjer Malta.

Il-festa t-tajba lil kulħadd.

Paulson

HOME & HIFI CENTRE

Bir id-Deheb Road, Żejtun

Tel: 2166 3329 • Mob: 9946 4534

Email: info@paulson.com.mt

Web: www.paulson.com.mt